



IS-SEBA' LEĠISLATURA
MINUTI TAL-LAQGHA NUMRU 325

It-Tnejn 29 ta' Awwissu 2016

Il-Kunsill iltaqa' fl-uffiċċju tiegħu fiċ-Ċentru Ċiviku tas-Sigġiewi, 18, Pjazza San Nikola, Is-Sigġiewi fis-7.00 p.m, b'din l-aġenda:

1. Qari u approvazzjoni tal-minuti tal-ahhar laqgħa;
2. Punti li jirrizultaw mill-minuti tal-ahhar laqgħa;
3. Korrispondenza;
4. Kommunikazzjonijiet mis-Sindku;
5. Hatra ta' Deputat Segretarju Eżekuttiv;
6. Approvazzjoni ta' pagamenti;
7. Approvazzjoni tar-Rapport Finanzjarju dwar it-tieni kwart tas-sena 2016;
8. Hwejjeġ ohra; u
9. Aġġornament.

Is-Sindku, l-Avukat Karol Aquilina ippreseda.

PREŻENTI

Is-Sindku, l-Avukat Karol Aquilina
Il-Viċi-Sindku, l-Avukat Alessia Psaila Zammit
Il-Kunsillier, Il-Perit Julian Borg
Il-Kunsillier Nicholas Cassar
Il-Kunsilliera Gillian Farrugia Pace
Il-Kunsillier Dominic Grech

Is-Segretarju Eżekuttiv, is-Sur Keith Galea.

ASSENTI - SKUŻAT

Il-Kunsillier Clayton Cutajar

TALBA

Is-Sindku flimkien ma' dawk prezenti qal it-talba.

1. QARI U APPROVAZZJONI TAL-MINUTI TAL-AHHAR LAQGHA

Is-Sindku ippropona li l-minuti tal-laqgħa numru 325 jkunu approvati bhala dokument korrett. Il-Kunsillier Dominic Grech issekonda u l-Kunsill qabel b'mod unanimu.

2. PUNTI LI JIRRIŻULTAW MILL-MINUTI TAL-AHHAR LAQGHA:

Is-Sindku spjega li s-Segretarju Eżekuttiv il-gdid, is-Sur Keith Galea, kien assuma l-kariga b'seħħ minn nhar id-19 ta' Awwissu 2016.

Dwar il-proġett ta' Għar Lapsi, is-Sindku qal li nbdew il-preparamenti meħtieġa biex il-Kunsill ikun jista' jipreżenta l-applikazzjonijiet meħtieġa lill-Awtorità tal-Ippjanar fil-gimghat li ġejjin.

3. KORRISPONDENZA U KOMUNIKAZZJONIJIET MIS-SINDKU

Is-Sindku qali li kien irċieva korrisondenza dwar il-lattrini pubbliċi mill-Ministeru tat-Turizmu fis-sens li l-Gvern jixtieq li dawn jgħaddu lura għandu bil-għan li dawn jiġi privatizzati. Wara diskussjoni fost il-membri tal-Kunsill is-Sindku ppropona li l-Kunsill m'għandux jaċċetta din it-talba tal-Gvern għal dawn ir-raġunijiet:

- A. Il-Kunsill Lokali tas-Sigġiewi ma jaqbilx li l-lattrini pubbliċi għandhom ikunu bi hlas b'mod partikolari fejn il-lattrina pubblika f'post partikolari (bħal per eżempju l-bajja ta' Għar Lapsi) tkun l-unika waħda li tista' tintuża mill-pubbliku in ġenerali;
- B. Il-Kunsill għadu kemm bena lattrina pubblika ġdida fil-bandli l-godda tas-Sigġiewi (Nalizpelra Playground) b'investiment ta' madwar €40,000 u jixtieq li din tibqa' tintuża kif inhi mingħajr ebda restrizzjonijiet;
- C. Il-Kunsill qiegħed jahdem biex jibni mill-gdid il-lattrina pubblika li tinsab f'Għar Lapsi u għalhekk ma jistax jagħmel investiment sostanzjali li mbagħad jispiċċa soġġett għal hlas biex isir użu minnha mill-pubbliku in ġenerali.

Il-Kunsillier Nicholas Cassar issekonda u l-Kunsill approva b'mod unanimu.

Is-Sindku qal li kien irċieva talba biex isir spazju riservat għal parkeġġ minn Dr Joseph Borg (*Consultant Orthopaedic and Spinal Surgeon*) quddiem ir-residenza tiegħu f'numru 107 fi Triq Santa Margerita, Is-Sigġiewi. Is-Sindku ppropona li din it-talba tiġi aċċettata bhala waħda ġustifikata minhabba n-natura tax-xogħol ta' Dr Borg fl-isptarijiet pubbliċi u l-ħtieġa li huwa jitlaq b'mod urġenti mir-residenza tiegħu biex jassisti professjonalment f'kazijiet ta' emerġenza.

Il-Kunsillier Dominic Grech issekonda u l-Kunsill approva b'mod unanimu.

Is-Sindku qal li kien irċieva korrisondenza mingħand is-Sinj. Shana Galea qegħdha tirrapreżenta lil-lokalità tas-Sigġiewi fil-kompetizzjoni Miss Malta 2016. Is-Sindku stieden lis-Sinj. Galea tagħmel prezentazzjoni lill-membri tal-Kunsill. Il-membri tal-Kunsill awgurawlha kull suċċess fil-partecipazzjoni tagħha.

4. HATRA TA' DEPUTAT SEGRETARJU EŻEKUTTIV

Is-Sindku spjega li skont Memo mibghuta mid-Dipartiment tal-Gvern Lokali, kull Kunsill Lokali ghandu jahtar Deputat Segretarju Eżekutiv. Is-Sindku ippropona li l-Kunsill jahtar lis-Sinj. Ritienne Giorgino li hi wkoll impjegata tal-Kunsill Lokali ta' Is-Siggiewi f'din il-kariga.

Il-Kunsilliera Gillian Farrugia Pace issekondat u l-Kunsill approva b'mod unanimu.

5. FINANZI – APPROVAZZJONI TA' PAGAMENTI

Is-Segretarju Eżekutiv ipprezenta lill-Kunsill kopja tad-dokument li juri l-lista tal-pagamenti. Is-Sindku ippropona li l-pagamenti jigu approvati kif inhuma.

Il-Viċi Sindku Alessia Psaila Zammit issekondat u l-Kunsill approva b'mod unanimu.

6. APPROVAZZJONI TAR-RAPPORT FINANZJARJU DWAR IT-TIENI KWART TAS-SENA 2016

Is-Sindku qal li sad-data u l-hin tal-laqgħa tal-Kunsill Lokali ma kienx għadu rċieva d-dokument neċċessarju mill-Awdituri tal-Kunsill u għaldaqstant dan ir-rapport ser ikun qed jitressaq għall-approvazzjoni tal-Kunsill fil-laqgħa li jmiss.

7. HWEJJEGĠ OHRA:

Il-Kunsillier Julian Borg qal li l-attività Festa Gheneb organizzata nhar il-Ħadd 28 ta' Awwissu 2016 mill-Kunsill Lokali kienet suċċess b'ħafna nies jikkonkorru għal din l-attività annwali. Huwa spjega li minkejja t-temp hażin li għamel fil-granet ta' tħejjija, kollox tlesta fil-hin li kien ippjanta.

Il-Kunsillier Dominic Grech qal li kien hemm xi residenti li ssuġġerew li din l-attività tibda ssir is-Sibt filgħaxija minflok il-Ħadd filgħaxija. Is-Sindku qal li meta l-attività saret is-Sibt filgħaxija din ma kienetx suċċess. Huwa spjega li d-data tal-attività ma tistax tinbidel peress li tiġi ezatt fl-istagun tal-qtuġħ tal-għeneb filwaqt li ġimgha qabel u ġimgha wara fis-Siggiewi jsiru l-Festi ta' Hal Xluq u Tal-Providenza.

Il-Kunsillier Nicholas Cassar qal li kien hemm xi residenti li lmentaw li waqt l-attività ma kienx hemm l-għana tradizzjonali Malti. Il-Kunsillier Julian Borg spjega li meta fil-passat ipparteċipaw numru ta' għannejja dawn ma kienux intlaqgħu tajjeb mill-pubbliku preżenti u għaldaqstant kien ġie deċiż li l-programm ikun wiehed varjat b'tahlita ta' muzika tradizzjonali Maltija u dik kontemporanja.

Il-Kunsillier Nicholas Cassar qal li kien irċieva talba biex titwawħhal mera fi Triq il-Knisja l-Qadima. Il-Kunsillier għandu jivverifika l-bżonn tar-resident li għamel din it-talba qabel il-Kunsill jieħu deċiżjoni dwarha.

Il-Kunsillier Dominic Grech semma l-htieġa li ssir mera fi triq li tinsab fil-limiti tal-Buskett. Il-Kunsill approva li din it-talba tintlaq'. Il-Kunsill qabel ukoll li ssir mera f'Wied il-Luq wara lment imressaq mill-Kunsillier Dominic Grech.

Il-Kunsillier Dominic Grech ressaq ilment biex jerga' jinzebah *yellow line* fi Triq l-Imdina, jsir T-sign fis-sqaq maghrufa bhala ta' San Pawl fi Triq il-Parrocča u jsir *yellow line* fi Triq id-Demnuq minhabba li l-karozzi qed jostakolaw id-dhul ta' *drive-in*. Il-Kunsill approva li jsiru dawn ix-xoghlijiet.

Il-Kunsilliera Gillian Farrugia Pace u l-Kunsillier Julian Borg tkellmu dwar il-bżonn ta' sinjali ta' *no entry* u zebgha fi Triq Lapsi. Il-Kunsillier Julian Borg spjega li peress li z-zebgħa li kienet digà saret ma baqghetx tidher hemm il-htiega li jitqaxxar il-qatran qabel ma jergghu jsiru s-sinjali. Il-Kunsill qabel li jsiru dawn ix-xoghlijiet.

Il-Kunsill approva wkoll zewg proposti tal-Kunsillier Dominic Grech biex isir *patching* fi Triq it-Tabib Nikol Zammit kif ukoll li ssir manutenzjoni fuq bankina fi Triq Ramija. Is-Sindku qal li dawn ix-xoghlijiet ser isiru hekk kif il-Kunsill ikollu l-flus ivvutati għalihom.

Il-Kunsillier Dominic Grech tkellem dwar il-htiega ta' tindif fiż-zona tal-*Housing Estate* ta' Ramija u fi Triq Pawlu Aquilina. Il-Kunsill qabel li jitlob lill-kuntrattur biex inaddaf dawn iz-zoni.

8. AĠĠORNAMENT

Is-Sindku ddikjara l-laqgħa magħluqa fit-8.30 p.m. u ippropona li l-laqgħa li jmiss tal-Kunsill issir nhar it-Tnejn 26 ta' Settembru 2016 fis-7.00 p.m. Il-Kunsill qabel b'mod unanimu.

**L-Avukat Karol Aquilina
Sindku**

**Is-Sur Keith Galea
Segretarju Eżekuttiv**

Ikkonfermati llum it-Tnejn 26 ta' Settembru 2016.